



अजिरकोट गाउँपालिका

स्थानीय राजपत्र

खण्ड: ५

संख्या: ५

मिति: २०७८/०५/२५

भाग- २

अजिरकोट गाउँपालिका

नेपालको संविधान तथा स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम अजिरकोट गाउँपालिकाले अजिरकोट गाउँपालिकाको मर्मत सम्भार कोष सञ्चालन कार्यविधि, २०७८ बनाई सर्वसाधारणको जानकारीको लागि प्रकाशित गरेको छ ।

अजिरकोट गाउँपालिकाको मर्मत सभार कोष सञ्चालन कार्यविधि, २०७८

प्रस्तावना : भौतिक पुर्वाधार विकासको आधार हो । सामाजिक र आर्थिक क्षेत्रको विकासको लागि खानेपानी, सडक, सिचाई, भवन जस्ता पुर्वाधारहरूले महत्वपूर्ण भूमिका खेलेको हुन्छ । सर्वसुलभ यातायात, सिचाईको पहुँच ग्रामीण क्षेत्रसम्म पुऱ्याउने गाउँपालिकाको लक्ष्य पनि हो । गाउँपालिकाभित्र एकघर एकधारा निर्माण अभियानको रूपमा रहेको र सडकहरूको टूट्याक खन्ने कार्य बढ्दो छ । बनिसकेको सडकमा यातायात सूचारु गर्नको लागि तथा सुरक्षित र भरपर्दो यात्राको लागि सडक मर्मत गर्नुपर्ने जरुरी हुन्छ । तसर्थ सडक, सिचाई, भवन, खानेपानी जस्ता पुर्वाधारको मर्मतलाई व्यवस्थित र दिगो बनाउनको लागि मर्मत सम्भार कोष स्थापना गर्न वाञ्छनीय भएकोले, स्थानीय सरकार सञ्चालन ऐन, २०७४ को दफा १०२ ले दिएको अधिकार प्रयोग गरी अजिरकोट गाउँ कार्यपालिकाले यो कार्यविधि बनाएको छ ।

परिच्छेद- १ (एक)

१. **संक्षिप्त नाम र प्रारम्भ :** क) यो निर्देशिकाको नाम “मर्मत सभार कोष सञ्चालन कार्यविधि २०७८” रहने छ ।

ख) यो कार्यविधि तत्काल लागु हुनेछ ।

२. **परिभाषा :**

क) “कार्यविधि” भन्नाले मर्मत सम्भार कोष सञ्चालन कार्यविधि, २०७८ लाई बुझाउने छ ।

ख) “गाउँपालिका” भन्नाले अजिरकोट गाउँपालिका बुझाउने छ ।

ग) “स्थानीय तह” भन्नाले अजिरकोट गाउँपालिकालाई बुझाउने छ ।

घ) “उपभोक्ता समिति” भन्नाले गाउँपालिकाको टोल र वस्ती क्षेत्रमा सञ्चालन हुने आयोजनाबाट प्रत्यक्ष सेवा पुग्ने समूहबाट उक्त योजना सञ्चालन गर्न बनेका संगठन भन्ने बुझाउने छ ।

परिच्छेद-२ (दुई)

३. **व्यवस्थापन समिति :**

क) मर्मत सम्भार कोषलाई बढी प्रभावकारी र भरपर्दो ढंगले सञ्चालन गर्न देहाय बमोजिमको एक मर्मत सम्भार कोष व्यवस्थापन समिति रहने छ ।

१. गाउँपालिका अध्यक्ष - अध्यक्ष

२. पुर्वाधार विकास समितिको संयोजक - सदस्य

३. वन, वातावरण तथा बिपद् व्यवस्थापन समितिको संयोजक - सदस्य

४. प्रमुख प्रशासकीय अधिकृत - सदस्य

५. गाउँ कार्यपालिकाका सदस्यहरू मध्येबाट १ जना महिला सहित समितिले तोकेको २ जना - सदस्य

६. पुर्वाधार विकास शाखा प्रमुख - सदस्य सचिव

ख) समितिको बैठक कम्तिमा ६ महिनामा एकपटक बस्नेछ तर आवश्यक परेमा अध्यक्षको आदेशले जुनसुकै समयमा पनि बैठक बस्न सक्नेछ ।

ग) बैठक भत्ता गाउँ कार्यपालिकाले तोके बमोजिम हुनेछ ।

घ) बैठकमा आवश्यकता अनुसार कुनै पदाधिकारीलाई आमन्त्रण गर्न सकिनेछ ।

परिच्छेद-३ (तीन)

४. कोष स्थापना : मर्मत सम्भार कोषको नामले एउटा छुट्टै कोषको स्थापना गरिने छ जसमा देहाय बमोजिमको रकम जम्मा हुनेछ ।

- क) नेपाल सरकारबाट प्राप्त अनुदान रकम,
- ख) प्रदेश सरकारबाट प्राप्त हुने रकम,
- ग) गाउँ सभाबाट विनियोजित भएको रकम,
- घ) राष्ट्रिय तथा अन्तराष्ट्रिय गैससहरुबाट प्राप्त हुने रकम,
- ङ) गाउँपालिका क्षेत्रभित्र सञ्चालन हुने पुर्वाधार विकास सम्बन्धी योजनाहरुको भुक्तानी रकमको न्युनतम १% ले हुन आउने रकम,
- च) ऋणबाट प्राप्त हुने रकम,
- छ) अन्य स्थानीय तहबाट मर्मत सम्भार वापत प्राप्त हुने रकम,
- ज) विविध ।

५. कोष सञ्चालन :

- क) कोषको नाममा प्राप्त हुन आएको रकम अजिरकोट गाउँपालिकाको नाममा मर्मत सम्भार कोष खाता खोली जम्मा गरिनेछ ।
- ख) कोषको खाता प्रमुख प्रशासकीय अधिकृत र लेखा अधिकृत वा आर्थिक प्रशासन शाखा प्रमुखको संयुक्त दस्तखतबाट सञ्चालन हुनेछ ।
- ग) कोषको आन्तरिक लेखा परिक्षण आन्तरिक लेखापरिक्षण शाखाले गर्नेछ ।
- घ) कोषको अन्तिम लेखापरिक्षण प्रचलित कानून बमोजिम हुनेछ ।

परिच्छेद -४ (चार)

६. कोषको खर्च प्रणाली :

मर्मत सम्भार कोषमा जम्मा हुन आएको रकम देहाय बमोजिमको पुर्वाधार विकासको मर्मत सम्भारको नियमित, पटके र आकस्मिक मर्मत सम्भार सम्बन्धि कार्यमा मात्र खर्च गरिनेछ ।

- १) सडक, कल्भर्ट, पूल, ढल आदीको मर्मत सम्भार सम्बन्धी कार्य,
- २) सिचाई, खानेपानी, विद्युत, सार्वजनिक स्थलको मर्मत सम्भार सम्बन्धी कार्य,
- ३) विद्यालयको भौतिक पुर्वाधार मर्मत सम्बन्धी कार्य,
- ४) सार्वजनिक निकायका भौतिक संचरना एवम् भवनहरुको मर्मत सम्भार सम्बन्धी कार्य ।

७. मर्मत सम्भारको लागि छनौटको मापदण्ड : उपभोक्ता समितिबाट र वडा कार्यालय, विद्यालय व्यवस्थापन समिति, स्थानीय हाटबजार व्यवस्थापन समितिबाट नियमित, पटके वा आवधिक मर्मत सम्भारका लागि एकिकृत वार्षिक कार्यक्रममा समावेश गर्न भनि माग भई आएका योजनाहरु र गाउँपालिकाले आवश्यक ठानेका देहायका आधारमा प्राथमिकता निर्धारण गरी छनौट गर्नु पर्नेछ ।

- क) सबैभन्दा बढी क्षति भएको भौतिक संरचनाहरु,

- ख) गाउँ यातायात गरुयोजना (MTMP) मा परेका सडकहरु,
ग) भौतिक संरचना तथा पूर्वाधारको महत्वको आधारमा,
घ) लाभान्वित हुने जनसंख्या वा घरधूरीको आधारमा,
ङ) मर्मत सम्भारबाट हुने आर्थिक लाभको आधारमा,
च) सार्वजनिक भौतिक संरचनाको दीर्घकालीन उपयोगिता र आवश्यकताको आधारमा,
छ) दुई वा दुई भन्दा बढि स्थानीय तहलाई जोड्ने सडक, कृषि सडक, ग्रामिण सडक, पुल पुलेसा, कर्भट, कुलो पैनी, बाँध आदी ।

द. मर्मत सम्भार कार्य गराउने व्यवस्था : गाउँपालिका भित्र रहेका भौतिक संरचनाहरुको नियमित मर्मत सम्भार, पटके मर्मत सम्भार, आवधिक मर्मत सम्भार स्थानीय उपभोक्ताबाट अधिकतम रुपमा स्थानीय श्रोत साधन र जनशक्तिको प्रयोग गरी जनसहभागिता जुटाई प्रभावकारी रुपमा सञ्चालन गरिनेछ । गाउँपालिका क्षेत्रभित्र रहेको भौतिक संरचना नियमित मर्मत सम्भार, पटके मर्मत सम्भार, आवधिक मर्मत सम्भार, आकस्मिक मर्मत सम्भार प्रचलित कानुन बमोजिम हुनेछ ।

परिच्छेद – ५ (पाँच)

९. संसोधन वा खारेजी :

- क) मर्मत सम्भार कोष सञ्चालन कार्यविधिको संसोधन वा खारेज गर्नुपरेमा गाउँ कार्यपालिकाबाट हुनेछ ।
ख) यो कार्यविधिमा उल्लेख गरिएका कुराहरुको हकमा यसै कार्यविधि अनुसार र उल्लेख नभएका हकमा प्रचलित ऐन नियम अनुसार हुनेछ ।
ग) यस कार्यविधिमा लेखिएका कुराहरु प्रचलित स्थानीय सरकार सञ्चालन ऐन, २०७४ सँग बाँझिएको हदसम्म स्वतः निष्कृत हुनेछ ।

आज्ञाले,
नाम: भेषराज आचार्य
प्रमुख प्रशासकीय अधिकृत